

Тел. +389 (0) 71 335 095
е-mail: SProkopovska@helpe.gr

До:
е-mail: OktaProcurementDepartment@helpe.gr
Број на страни: 5 страни + 6 прилози

БАРАЊЕ ПОНУДА Бр. 1409/26
Дата: **14/09/2026**
Купувач: С. Прокоповска
Рок на доставување: **05/10/2026**

☒ ПОНУДА

☐ БУЏЕТСКА ПОНУДА

Почитувани,

Ве молиме да ни ја доставите Вашата најдобра понуда за ЕРС добавувач за изведба на Хидрантска мрежа и Дренажен систем на постојна Фотоволтаична централа во ОКТА.

Сите заинтересирани компании кои сакаат да учествуваат на тендерот потребно е да го потврдат учеството на тендерот на е-маил адресата: OktaProcurementDepartment@helpe.gr најдоцна до 21.09.2026 год. со цел да Ви ја доставиме комплетната документација за учество на тендерот.

Задолжителна посета на локацијата – Во рок од 5 работни дена од денот на објавување на тендерот, посета на локацијата е задолжителна за сите понудувачи. Доказ за извршената посета ќе биде потпишана Изјава за посета на локацијата од страна на претставник на ОКТА.

- Лица за контакт во ОКТА за закажување посета:
Од набава Сибина Прокоповска sprokopovska@helpe.gr
- Лица за контакт за технички прашања:
Маја Бојадиевска – +389 75 479488 MBojadzievska@helpe.gr

НАПОМЕНА: Посета на локација е задолжителна пред да се достави понудата

Набавката не е делива

ТЕНДЕРСКА ДОКУМЕНТАЦИЈА

Инструкција за понудувачите:

Заинтересираните понудувачи Понудата потребно е да ја достават електронски во два фолдери:

Првиот фолдер ќе ја носи ознаката „КОМЕРЦИЈАЛНА ПОНУДА“, треба задолжително да ги содржи следните податоци и документација:

Понудата треба да содржи пополнета Финансиска форма со Единечни Цени за извршување на работите изразени во МКД без вклучен ДДВ.

Комерцијалната понуда треба да се испрати на OktaProcurementDepartment@helpe.gr задолжително **заштитена со лозинка најдоцна до 16h на 05.10.2026.**

Лозинката ќе ви биде дополнително побарана по прием на сите понуди во наведениот рок.

Вториот фолдер ќе ја носи ознаката „ТЕХНИЧКА ПОНУДА“, треба задолжително да ги содржи следните податоци и документација:

ТЕХНИЧКА ДОКУМЕНТАЦИЈА

- a. Лиценца А или Б за изведување градежни работи.
- b. Банкарска гаранција за учество во тендерот во износ од 10.000 ЕУР.
- c. Тековна состојба на компанијата, документ што ги содржи сите релевантни информации за компанијата (структура на компанијата, овластени лица, општи информации за членовите на Одборот на директори, подружници на компанијата, дејности на компанијата и сл.).
- d. Проценка на ризик согласно политиките на компанијата.
- e. Изјава дека понудувачот располага со сите потребни ресурси за реализација на сите фази од проектот или има склучени договори со подизведувачи за одредени фази.
- f. Рок за изведба на работите во календарски денови (рок на изведба до 2 месеци).
- g. Листа на подизведувачи (доколку ги има). ОКТА го задржува правото да ги одобри или одбие предложените подизведувачи.
- i. Методологија за реализација на проектот.
- j. Детален план на активности.
- k. Доставување листа на опрема што ќе се користи за реализација на проектот.
- l. Сертификати за понудените материјали.
- m. Презентација (портфолио) на компанијата.
- n. Потпишана Изјава за извршена посета на локацијата.
- o. Потврда за усогласеност со локалните законски прописи, еколошки стандарди и стандарди за безбедност и здравје при работа.
- p. Референци: најмалку 3 реализирани проекти со сличен обем на работа и вредност за хидрантска мрежа и атмосферски канали за одводнување.
- q. Потврда дека пред мобилизација на терен ќе биде доставен детален План за здравје, безбедност и животна средина (HSE Execution Plan), кој ќе опфаќа контрола на ископи, систем за дозвола за работа (Permit-to-Work), идентификација на подземни и надземни инсталации, управување со сообраќајот и план за итни интервенции.
- r. Копија од потпишан документ Посета на Локација
- s. Потврда за Гаранција 2 години
- t. Избраниот понудувач е должен да обезбеди детален план за инспекција и чистење по завршување на инсталацијата, со цел да се обезбеди одржување на перформансите и функционалноста на системот. За време на гарантниот период, избраниот понудувач е должен да спроведува најмалку **четири (4) инспекции годишно** за проверка на состојбата и исправноста на системот. По истекот на гарантниот период, понудувачот е должен да спроведува најмалку **две (2) инспекции годишно**. Сите недостатоци, дефекти или намалување на перформансите на системот што ќе бидат идентификувани за време на овие инспекции, ќе бидат отстранети од страна на Изведувачот без дополнителни трошоци за Нарачателот – Доставете потврда
- u. Потврда на критериумите за прием

Критериуми за прием

Приемот на хидрантската мрежа ќе се изврши по успешно завршување на:

- Тест на притисок при **12 bar**, согласно **EN 805**.
- Тест на проток од **2.840 l/min** при **6,9 bar** на излезот од хидрантниот столб.
- Визуелна инспекција на инсталираната опрема.

Приемот на системот на атмосферски канали за одводнување ќе се изврши по успешно завршување на:

- Контрола на слегнување на бетон (Slump Test) за време на фазата на бетонирање.
- Испитување на класата/цврстината на бетонот со кршење на бетонска коцка.
- Визуелна инспекција на изведените канали и придружните објекти.

Доколку сите наведени тестови и инспекции се успешно поминати, системите ќе се сметаат за прифатени од страна на Нарачателот.

Понудите кои не се доставени во согласност со условите дефинирани со ова Барање нема да се разгледуваат.

Во случај договорот/работата да му биде доделена на понудувачот, понудувачот ќе биде должен да достави и:

1. Тековна состојба не постара од 6 месеци;
2. Тековна состојба на вистински сопственици;
3. Историјат на промени;
4. Документ издаден од надлежен орган дека понудувачот не е под стечај и ликвидација како и дека не му е изречена мерка забрана за вршење на дејноста (копија не постара од шест месеци заверена од понудувачот);
5. Потврда од Управа за Јавни приходи за платени даноци, придонеси и други јавни давачки;
6. Ревизорски извештај доколку компанијата подлежи на ревизија, во спротивно доставува Потврда за бонитет и Финансиски извештаи;
7. Акционерска книга (доколку компанијата е регистрирана како АД);
8. Валиден документ кој прикажува дека компанијата е дел од групација (доколку компанијата е дел од групација).

Евалуација на понудите:

Предлозите на понудувачите ќе бидат оценувани од комисија за евалуација во следните две (2) фази.

Фаза I: Техничка евалуација

Во првата фаза се проверуваат и евалуираат придружните документи (технички) побарани во Техничката документација.

ОКТА АД го задржува правото да побара од понудувачите да достават дополнителни документи. Доколку соодветните придружни документи не се доставуваат навремено, ОКТА АД го задржува правото да ја одбие соодветната понуда.

За време на процесот на евалуација на понудата, од понудувачите може да се побара да одговорат на прашања и да дадат дополнителни информации за нивната понуда. Понудувачите

ќе треба писмено да одговорот најдоцна во рок од три (3) работни дена од денот на приемот на прашањето; во спротивно, ОКТА АД го задржува правото да ги одбие понудите на понудувачите кои не одговориле навреме.

Фаза II: Финансиска евалуација

Само понудувачите кои ќе бидат оценети позитивно во секоја фаза имаат право да бидат евалуирани во следната фаза.

Сите понуди кои што не се во согласност со условите на ова Барање за понуда може да бидат одбиени и нивниот плик со финансиската понуда ќе остане запечатен.

Валидност

Доставените Понуди ќе важат за период од три (3) месеци од крајниот рок за поднесување.

Завршни одредби

- Цената на понудата да биде изразена во МКД без ДДВ (Понуди во друга валута нема да се разгледуваат).
- Нашите услови на плаќање се „ 40 дена од датумот на фактурата“, ако е поинаку да се наведе во Вашата понуда. Давателот на услуги е согласен и прифаќа да не пресметува законска казнена камата доколку, според планот (интерните процедури) на плаќање на корисникот на услуги, плаќањето биде извршено по датумот на доспевање на фактурата, но не повеќе од пет (5) работни денови по тој датум.
- Понудувачот прифаќа дека ОКТА има право да избере дел од понудата, во случај на повеќе позиции, да го избере најуспешниот понудувач, кој не мора да биде со најниска понуда, да ги отфрли понудите кои ги смета како незадоволувачки, да го отповика или поништи тендерот.
- Понудените цени ќе останат непроменети во текот на важноста на Договорот. Со најповолниот добавувач може се склучи договор.
- Банкарска Гаранција за добро извршување од 10% од вкупната сума да се достави во рок од 14 дена од потпишување на Договор
- Авансно плаќање е дозволено со Гаранција за авансно плаќање во висина од 10%
- Прашања и/или дополнителни објаснувања во врска со ова Барање понудувачите можат да ги достават само писмено (по електронска пошта) до лицата за контакт на ОКТА. ОКТА нема да преземе одговорност за усни инструкции или предлози.
- ОКТА, по свое сопствено убедување, може да обезбеди и дополнителни информации за понудувачите. Дополнителни информации обезбедени од ОКТА ќе бидат испратени истовремено до сите понудувачи во разумен рок. Горенаведените информации ќе станат дел од ова Барање.
- По завршување на постапката, но не пред потпишување на договор со избраната компанија, ОКТА АД ќе ги извести учесниците чии понуди се одбиени. Сепак, ОКТА АД не е обврзана да го објаснува одбивањето на нивните понуди или да дава какви било информации во врска со резултатите од евалуација на понудите.
- Понудувачот прифаќа дека ова Барање за понуда не ја обврзува ОКТА на ниту еден начин ОКТА нема да има одговорност или обврска во ниеден случај да ги обесштетува понудувачите за каков било трошок или штета која ќе ја претрпат за подготовка и поднесување на нивната понуда.

- ОКТА го задржува правото да ги дисквалификува понудувачите кои не прифаќаат еден или повеќе од условите наведени во Барањето за понуди, вклучувајќи ги и одредбите од предлог договорот
- Доколку во постапката за управување со ризици (која ОКТА ќе ја спроведе откако понудувачот ќе ја достави дополнителната документација која од него ќе се бара како најповолен понудувач) се утврди дека понудувачот не ги исполнува правните и финансиските услови утврдени согласно интерните акти на ОКТА, ОКТА има дискреционо право, без дополнително образложение да одбие да пристапи кон потпишување на договор, и да го додели договорот на друг, а за што ќе го извести понудувачот.
- ОКТА има право во секое време да го раскине Договорот потпишан согласно ова Барање со било кој понудувач, без отказан рок, ако за време на неговото времетраење, понудувачот, кој било од неговите акционери или содружници кои поседуваат повеќе од 5% од основната главнина на друштвото, членови на негови управни или надзорни органи или кое било лице овластено да го претставува понудувачот, стане предмет на санкции или слични дејствија согласно одлука или друг релевантен формален документ на овластените тела на државата, Европската Унија, Обединетото Кралство, Соединетите Американски Држави или други земји или организации.

Понудите кои не се доставени во согласност со горенаведените услови нема да се разгледуваат.

ПРИЛОЗИ:

Прилог 1 – Опсег на работа

Прилог 2 – Финансиска Форма за понуда

Прилог 3 – ЗБЖ мерки

Прилог 4 – Договор за експлоатација и одржување(SLA)

Прилог 5 – Техничко решение за хидрантска мрежа и дренажен систем во DWG формат

Прилог 6 – ЗБЖ Документ

Поздрав,
Сибина Прокоповска



